



## قرآن کریم میں سیدہ مریم کے والد حضرت عمران کی آل و اولاد کے فضائل و مناقب کا بیان الخطبة الأولى

الْحَمْدُ لِلَّهِ الْكَرِيمِ الْمَنَّانِ، فَصَّ عَلَيْنَا فِي الْقُرْآنِ نَبَأَ آلِ عِمْرَانَ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا وَنَبِيَّنَا مُحَمَّدًا عَبْدَ اللَّهِ وَرَسُولَهُ، فَاللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ، وَعَلَى آلِهِ وَصَحْبِهِ أَجْمَعِينَ، وَعَلَى مَنْ تَبِعَهُمْ بِإِحْسَانٍ إِلَى يَوْمِ الدِّينِ.

أَمَّا بَعْدُ: فَأَوْصِيكُمْ عِبَادَ اللَّهِ وَنَفْسِي بِتَقْوَى اللَّهِ،

**رفیقان ملت اسلامیہ! میرے عزیز بھائیو! رب ذوالجلال والاکرام نے**  
سورہ آل عمران میں ہمارے لئے بطور اسوہ اور نمونہ ایک مومن اور نیک خاندان کا قصہ بیان کیا ہے اور ایک کامیاب اور نیک نام فیملی کا تذکرہ کیا ہے چنانچہ ارشاد ہے: **(إِنَّ اللَّهَ اصْطَفَى آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ)**<sup>(۱)</sup>. بے شک اللہ تعالیٰ نے آدم، نوح اور ابراہیم کے خاندان اور عمران کے خاندان کو منتخب کر کے ان کو تمام جہان والوں پر فضیلت بخشی تھی، پس اللہ جلّ جلالہ نے آل عمران کو اپنے دین کی خدمت کیلئے قبول فرمایا تھا اور قرآن حکیم میں ان کا قصہ بیان کر کے ان کے تذکرے

کو ہمیشہ کیلئے محفوظ کر دیا تاکہ ہم ان کے ایمان و یقین کی اقتدا کریں اور ان کے اخلاق و اعمال کی پیروی کریں

**آلِ عمران سے عقیدت و محبت رکھنے والو!** جہاں تک اس کا سوال ہے کہ اس مبارک خاندان کے معروف اور برگزیدہ افراد کون کون سے ہیں؟ تو جاننا چاہیے کہ یہ مثالی خاندان، اپنے سرپرست حضرت عمران، ان کی زوجہ محترمہ، ان دونوں کی صاحبزادی سیدہ مریم، سیدہ مریم کے بیٹے حضرت عیسیٰ، اللہ کے نبی حضرت زکریا، ان کی زوجہ محترمہ، اور ان دونوں کے صاحبزادے حضرت یحییٰ علیہ السلام پر مشتمل ہے، حضرت عمران اپنے زمانے کے بہت بڑے عالم، بڑے عابد و زاہد اور اپنے خالق سے لو لگانے والے تھے جبکہ ان کی بیوی انتہائی متقی بہت ہی خوبصورت اور اپنے شوہر کے حقوق ادا کرنے والی ایک وفا شعار خاتون تھیں جنہوں نے اپنے رب سے صالح اولاد اور پاکباز ذُرِّیَّتِ عطا کرنے کی دعا کی تھی پس اللہ جلَّ جلالہ نے ان کی پکار سن لی اور ان کی دعا قبول فرمائی<sup>(۱)</sup> چنانچہ ان کو استقرارِ حمل ہو گیا اس کے بعد ان کی شوہر حضرت عمران کی وفات ہو گئی پس انہوں نے شوہر کی وفات پر صبر کیا اور اولاد کی نعمت پر خدائے عَزَّوَجَلَّ کا شکر ادا کیا اور اس کے احسان پر حمد و ثنا کرتے ہوئے اس بات کا عزم کیا کہ ان کے پیٹ

(۱) تفسیر ابن کثیر : ۲/۳۳.

سے پیدا ہونے والا بچہ بیٹ اللہ کی خدمت کرنے والا ہوگا اور ہر کام سے بالکل فارغ ہو کر اس کی اطاعت و عبادت کیلئے مخصوص رہے گا چنانچہ انہوں نے اس طرح نذرمانی: **(رَبِّ اِنِّي نَذَرْتُ لَكَ مَا فِي بَطْنِي مُحَرَّرًا)** <sup>(۱)</sup>۔ اے میرے رب میں نے نذرمانی ہے کہ میرے پیٹ میں جو بچہ ہے میں اسے ہر کام سے آزاد کر کے تیرے لیے وقف رکھوں گی، یعنی وہ تیری عبادت اور تیرے گھر کی خدمت کیلئے خاص رہے گا تاکہ وہ اپنے ایمان و یقین میں پختہ اور اپنے علم اور عبادت میں مخلص ہو <sup>(۲)</sup> اور انہوں نے اپنی نذر کو قبول کر کے اپنے اوپر احسان فرمانے کی دعا کی اور اپنے نذرانے کو پسند فرم لینے کی اس طرح التجا کی: **(فَتَقَبَّلْ مِنِّي اِنَّكَ اَنْتَ السَّمِيعُ الْعَلِيمُ)** <sup>(۳)</sup>۔ پس میری اس نذر کو قبول فرمالمے بے شک تو خوب سننے والا ہر چیز کا علم رکھنے والا ہے، یعنی تو میری دعا کو خوب سننے والا اور میری نیت کو خوب جاننے والا ہے میرا کوئی بھی معاملہ تجھ پر پوشیدہ نہیں <sup>(۴)</sup>

**میرے دینی اور اسلامی بھائیو! اللہ رب العزت کو حضرت عمران کی بیوی کی صدق دلی اور ان کے عظیم اخلاص کا بخوبی علم تھا پس اللہ تعالیٰ نے ان کو ان کی طلب سے افضل نعمت عطا کی اور ان کیلئے ان کی رغبت سے بڑھ کر عطیہ منتخب فرمایا چنانچہ ان کو سیدہ**

(۱) آل عمران : ۳۵

(۲) تفسیر الطبری : ۳۳۲/۶

(۳) آل عمران : ۳۵

(۴) تفسیر الطبری : ۳۳۰/۶

مریم جیسی صالحہ بیٹی عطا کی جو اپنے زمانے کی سب سے افضل خاتون تھیں باری تعالیٰ کا ارشاد ہے: **(فَلَمَّا وَضَعَتْهَا قَالَتْ رَبِّ اِنِّي وَضَعْتُهَا اُنْثٰى وَاللّٰهُ اَعْلَمُ بِمَا وَضَعْتَ) (۱)**۔ پھر جب ان سے لڑکی پیدا ہوئی تو وہ (حسرت سے) کہنے لگیں اے میرے رب یہ تو مجھ سے لڑکی پیدا ہو گئی ہے حالانکہ اللہ کو خوب علم تھا کہ ان کے یہاں کیا پیدا ہوا ہے؟ بہر حال وہ اللہ کی عطا کی ہوئی نعمت پر خوش ہو گئیں اور شوہر کی غیر موجودگی میں اپنی اولاد کی اچھی تربیت کی اور اپنے بچوں کی عمدہ دیکھ بھال میں اپنے شوہر کی بہترین نیابت کی پس اپنی بیٹی کیلئے بہت ہی عمدہ نام منتخب کیا باری تعالیٰ نے ان کا قول اس طرح نقل فرمایا ہے: **(وَإِنِّي سَمَّيْتُهَا مَرْيَمَ)**۔ اور میں نے اس کا نام مریم رکھ دیا ہے، مریم کا مطلب ہے: اپنے رب کی عبادت کرنے والی اور خیر و نیکی کو انجام دینے والی (۲) اسی طرح ان کی والدہ نے بہت ہی عاجزی کے ساتھ اللہ جَلَّ جَلَالُهُ سے دعا کی کہ وہ ان کی بیٹی کو اور اس کی اولاد کو شیطان کے مکر و فریب سے محفوظ رکھے: **(وَإِنِّي أُعِيذُهَا بِكَ وَذُرِّيَّتَهَا مِنَ الشَّيْطَانِ الرَّجِيمِ \* فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسَنًا) (۳)**۔ اور میں اسکو اور اسکی اولاد کو شیطان مردود سے، تیری پناہ میں دیتی ہوں چنانچہ ان کے رب نے ان کو بطریق احسن قبول فرمایا اور ان کو بہترین طریقے سے

(۱) آل عمران : ۳۶۔

(۲) تفسیر القرطبي : ۶۸/۴۔

(۳) آل عمران : ۳۶ - ۳۷۔

پروان چڑھایا، یعنی اخلاق کی پاکیزگی اور قلب کی طہارت کے سلسلے میں سیدہ مریم کی اعلیٰ اور افضل نشوونما کی (۱) پھر اللہ رب العزت نے ان کیلئے مناسب اور پاکیزہ ماحول فراہم کیا تاکہ اللہ کے گھر میں اور اللہ کے نبی حضرت زکریاؑ کی کفالت میں ان کی پرورش ہو جو ان کے خالوتھے انہوں نے سیدہ مریم کی بہت کامیاب تربیت کی اور ان کی رعایت و نگرانی کا پورا خیال رکھا باری تعالیٰ کا فرمان ہے: **(وَكَفَّلَهَا زَكَرِيَّا)** (۲)۔ اور زکریا نے ان کی سرپرستی کی پس سیدہ مریم علیہا السلام نے حضرت زکریاؑ سے علومِ نافعہ، اعمالِ صالحہ اور اخلاقِ حسنہ کے سلسلے میں خوب استفادہ کیا درحقیقت سیدہ مریم اللہ کی ایک نشانی، عابدہ و زاہدہ، صدیقہ اور اللہ کی فرمانبردار تھیں اللہ رب العزت نے ان کی شان میں فرمایا: **(وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ عَلَى نِسَاءِ الْعَالَمِينَ)** (۳)۔ اور وہ وقت یاد کرو جب فرشتوں نے کہا کہ اے مریم بے شک اللہ نے آپ کو برگزیدہ بنا لیا ہے اور پاک کر دیا ہے اور آپ کو دنیا جہاں کی عورتوں کے مقابلے میں افضل بنا دیا ہے

**حضراتِ سامعین و معزز خواتین! حضرت زکریاؑ علیہ السلام نے جب سیدہ مریم کے ایمان و یقین کی پختگی اور ان کے پاکیزہ نشوونما کا مشاہدہ کیا اور ان پر ان کے رب کی**

(۱) التحریر و التئویر : ۲۳۵/۳ .

(۲) آل عمران : ۳۷ .

(۳) آل عمران : ۴۲ .

خصوصی عنایت اور فضل و کرم کا معائنہ کیا تو حضرت زکریاؑ بہت متاثر ہوئے اور انہوں نے اپنے بڑھاپے میں اپنے لئے اپنے رب سے نیک اولاد کی دعا کی<sup>(۱)</sup> پس خالق و مالک جَلَّ جَلَلُہ نے ان کی دعا قبول فرمائی اور ان کو حضرت یحییٰؑ جیسے لائق و فائق بیٹے کی بشارت دی اور ان کی پاکیزہ صفات بیان کرتے ہوئے فرمایا (سَيِّدًا وَحَصُورًا وَنَبِيًّا مِّنَ الصَّالِحِينَ)<sup>(۲)</sup>۔ وہ پیشوا ہوں گے اور اپنے آپ کو نفسانی خواہشات سے مکمل طور پر روکنے والے ہوں گے اور نبی ہوں گے اور نیک لوگوں میں سے ہوں گے، جہاں تک سیدہ مریم علیہا السلام کا سوال ہے تو باری تعالیٰ نے ان کو حضرت عیسیٰؑ جیسا مثالی اور منفرد بیٹا عطا کیا جو ایک معجزہ، اللہ کی ایک نشانی اور اللہ کے نبی تھے، یا اللہ یا کریم ہم کو بھی مضبوط اور متحد خاندان اور نیک و صالح اولاد عطا فرما ہم سب کو اپنی اطاعت و عبادت کی توفیق عطا فرما اور اپنے خاص بندوں میں شامل فرما۔ \* \* \* فَاللَّهُمَّ وَفَعْنَا جَمِيعًا لِّطَاعَتِكَ، وَطَاعَةَ رَسُولِكَ مُحَمَّدٍ ﷺ، وَطَاعَةَ مَنْ أَمَرْنَا بِطَاعَتِهِ عَمَلًا بِقَوْلِكَ: (يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ)<sup>(۳)</sup>۔

أَقُولُ قَوْلِي هَذَا وَأَسْتَغْفِرُ اللَّهَ لِي وَلَكُمْ، فَاسْتَغْفِرُوهُ إِنَّهُ هُوَ الْعَفُورُ الرَّحِيمُ.

(۱) تفسیر البغوي : ۳۳/۲۔

(۲) آل عمران : ۳۹۔

(۳) النساء : ۵۹۔

## الْحُطْبَةُ الثَّانِيَةُ

الْحَمْدُ لِلَّهِ رَبِّ الْعَالَمِينَ، أَنْعَمَ عَلَى النَّبِيِّينَ وَالصَّالِحِينَ، وَأَمَرْنَا أَنْ نَكُونَ  
بِهِمْ مُقْتَدِينَ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا وَنَبِيَّنَا  
مُحَمَّدًا عَبْدَ اللَّهِ وَرَسُولَهُ، فَاللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ، وَعَلَى آلِهِ  
وَصَحْبِهِ أَجْمَعِينَ، وَعَلَى مَنْ تَبِعَهُمْ بِإِحْسَانٍ إِلَى يَوْمِ الدِّينِ.  
أَوْصِيَكُمْ عِبَادَ اللَّهِ وَنَفْسِي بِتَقْوَى اللَّهِ عَزَّ وَجَلَّ.

**برادرانِ ملتِ اسلامیہ! میرے عزیز دوستو! یہ حضرت عمران کی آل اولاد**

اور انکی فیملی کا قصہ ہے آل عمران نے اپنے رب پر ایمان قبول کیا اللہ ﷻ کی اطاعت کا  
حد درجہ اہتمام کیا بہت ہی عمدہ طریقے سے اس کی عبادت کی خاندان کے اتحاد و اتفاق کی  
شدید رغبت رکھی اور اپنے بچوں کی تربیت کی بھرپور کوشش کی پس اللہ تعالیٰ اپنی  
عنایت و رحمت سے ان کا کارساز بن گیا اور اپنے مزید فضل و کرم سے ان کو  
خصوصیت عطا کیا پس اس پاکیزہ خاندان کا نفع عام ہو گیا اس کا اثر دراز ہو گیا اس کی نیکنامی  
اور شہرت پھیل گئی اور اللہ تعالیٰ نے اس خاندان کو دنیا والوں کا قدوہ اور ہدایت یافتہ  
لوگوں کا اُسوہ بنا دیا خیر و نیکی میں ان حضرات کی باہمی کیفیت یہ تھی **(ذُرِّيَّةً بَعْضُهَا مِنْ  
بَعْضٍ وَاللَّهُ سَمِيعٌ عَلِيمٌ) (۱)**. یہ ایسی نسل تھی جس کے افراد (نیکی اور اخلاص) میں  
ایک دوسرے سے ملتے جلتے تھے اور اللہ تعالیٰ (ہر ایک کی) سننے والا اور ہر چیز کا علم رکھنے

(۱) آل عمران : ۳۴.

والا ہے پس اگر ایک متحد خاندان میں ذمہ داران اور والدین اللہ کے تقویٰ اور اس کی خشیت سے آراستہ ہوتے ہیں تو اس میں ایسے بچے جنم لیتے ہیں جو اپنے دین کی حفاظت کرنے والے ہوتے ہیں اپنے پاکیزہ اخلاق پر ثابت قدم رہتے ہیں اپنے ماں باپ کے ساتھ حسن سلوک کرتے ہیں صلہ رحمی کرتے ہیں اپنی نمازوں کی پابندی کرتے ہیں اور اپنے معاشرے میں خیر اور نفع کو عام کرتے ہیں پس اے بچوں کے ماں باپ!۔ اپنے خاندان کے بارے میں اللہ ﷻ سے ڈرو اپنی فیملی کی مضبوطی اور اس کے اتحاد و اتفاق کا اہتمام کرو اور اس کی حفاظت و رعایت کی پوری کوشش کرو اور اپنے بیٹوں اپنے بچوں اور اپنے جگر گوشوں کے بارے میں خاص طور پر اللہ سے ڈرو ان کے ساتھ حسن سلوک کرو اور تعلیم و تربیت کے ذریعے ان پر شفقت و عنایت کرو تاکہ وہ آپ کیلئے معاون ہوں اور اپنے معاشرے کی رفعت و ترقی کا ذریعہ اور اپنے وطن کیلئے ایک قیمتی ذخیرہ بن سکیں آخر میں بارگاہ رب العزت میں عاجزانہ دعا ہے کہ **اللہ العظیم** ہمارے معاشرے کو اسلامی معاشرہ اور ہمارے گھر کو ایمانی گھرانہ بنا دے ہمارے گھر یلو اور معاشرتی تعلقات کو خوشگوار بنا دے اور اپنے فضل و کرم سے نواز دے **\*\*\* هَذَا وَصَلُوا وَسَلَّمُوا عَلَى خَاتَمِ النَّبِيِّينَ وَالْمُرْسَلِينَ، كَمَا أَمَرَ رَبُّ الْعَالَمِينَ، فَقَالَ فِي كِتَابِهِ الْمُبِينِ: (إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلَّمُوا تَسْلِيمًا).** **اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ، وَعَلَى آلِهِ وَصَحْبِهِ أَجْمَعِينَ. وَارْضَ**



اللَّهُمَّ عَنِ الْخُلَفَاءِ الرَّاشِدِينَ: أَبِي بَكْرٍ وَعُمَرَ وَعُثْمَانَ وَعَلِيٍّ، وَعَنْ سَائِرِ الصَّحَابَةِ الْأَكْرَمِينَ.

اللَّهُمَّ وَفَّقْ رَئِيسَ الدَّوْلَةِ الشَّيْخِ خَلِيفَةَ بْنَ زَايِدٍ لِمَا تُحِبُّهُ وَتَرْضَاهُ، وَاشْمَلْ بِتَوْفِيقِكَ نَائِبَهُ وَوَلِيَّ عَهْدِهِ الْأَمِينَ، وَإِخْوَانَهُ حُكَّامَ الْإِمَارَاتِ.

اللَّهُمَّ ارْحَمِ الشَّيْخَ زَايِدَ وَالشَّيْخَ مَكْتُومَ وَشُيُوخَ الْإِمَارَاتِ الَّذِينَ انْتَقَلُوا إِلَى رِضْوَانِكَ، وَأَدْخِلْهُمْ بِفَضْلِكَ فَسِيحَ جَنَّاتِكَ. اللَّهُمَّ أَدِمَّ عَلَى دَوْلَةِ الْإِمَارَاتِ نِعْمَكَ، وَجُودَكَ وَفَضْلَكَ، وَبَارِكْ فِي خَيْرَاتِهَا وَأَهْلِهَا، واجْعَلْهَا دَائِمًا فِي سَعَادَةٍ، وَمِنَ الْخَيْرِ فِي زِيَادَةٍ. اللَّهُمَّ ارْحَمِ شُهَدَاءَ الْوَطَنِ وَقُوَاتِ التَّحَالُفِ الْأَبْرَارِ، وَأَدْخِلْهُمْ الْجَنَّةَ مَعَ الْأَخْيَارِ، وَاجْزِ أَهْلِيهِمْ جَزَاءَ الصَّابِرِينَ؛ بِكَرَمِكَ يَا أَكْرَمَ الْأَكْرَمِينَ.

اللَّهُمَّ انصُرْ قُوَاتِ التَّحَالُفِ الْعَرَبِيِّ، وَانْشُرِ الْإِسْتِقْرَارَ وَالسَّلَامَ فِي بُلْدَانِ الْمُسْلِمِينَ، وَالْعَالَمِ أَجْمَعِينَ.

اللَّهُمَّ اسْقِنَا الْعَيْثَ وَلَا تَجْعَلْنَا مِنَ الْقَانِطِينَ، اللَّهُمَّ أَغْنِنَا غِنِيًّا مُغْنِيًّا هَنِئِيًّا وَاسِعًا شَامِلًا، اللَّهُمَّ اسْقِنَا مِنْ بَرَكَاتِ السَّمَاءِ، وَأَنْبِتْ لَنَا مِنْ بَرَكَاتِ الْأَرْضِ. رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ، وَأَدْخِلْنَا الْجَنَّةَ مَعَ الْأَبْرَارِ، يَا عَزِيزُ يَا غَفَّارُ.

عِبَادَ اللَّهِ: اذْكُرُوا اللَّهَ الْعَظِيمَ يَذْكُرْكُمْ، وَاشْكُرُوهُ عَلَى نِعَمِهِ يَزِدْكُمْ. وَأَقِمِ الصَّلَاةَ.